

सन २०२५-२६ या चालू आर्थिक वर्षासाठी
क्रांतिज्योती सावित्रीबाई फुले बाल संगोपन
योजनेकरीता लेखाशीर्ष (२२३५ बी९०६)
अंतर्गत निधी वितरीत करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक- बालसं-२०२५/प्र.क्र.१३१/का-०८

नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक:- ४ ऑगस्ट, २०२५

वाचा :-

१. शासन निर्णय क्र.-बालसं-२०२२/प्र.क्र.९२/का.८, दि.३०.०५.२०२३
३. वित्त विभाग शासन निर्णय संकीर्ण-२०२३/प्र.क्र.११०/२०२३/कोषा प्रशा-५ दि.१४.०२.२०२४

प्रस्तावना :-

बाल न्याय (मुलांची काळजी व संरक्षण) अधिनियम २०१५ सुधारित अधिनियम २०२१ कलम २ (१४) व महाराष्ट्र राज्याचे बाल न्याय (मुलांची काळजी व संरक्षण) नियम, २०१८ नुसार अनाथ, निराश्रित, निराधार, बेघर, संरक्षण व निवा-याची गरज असलेल्या ० ते १८ वयोगटातील मुलां-मुलींना संस्थेत दाखल करण्याऐवजी पर्यायी कुटुंब उपलब्ध करून देणे व संस्थेतील वातावरणाऐवजी कौटुंबिक वातावरणात त्यांचे संगोपन व विकास घडवून आणणे या मुख्य उद्देशाने क्रांतिज्योती सावित्रीबाई फुले बालसंगोपन योजना राज्यात सन १९७५ मध्ये सुरु करण्यात आली आहे.

क्रांतिज्योती सावित्रीबाई फुले बालसंगोपन योजनेच्या सुधारित मार्गदर्शक सूचना वाचा क्र.१ येथील शासन निर्णयान्वये निर्गमित करण्यात आल्या आहेत. त्यानुसार वित्त विभागाने दिलेल्या सूचनेनुसार सदर योजनेचा लाभ DBT प्रणालीद्वारे लाभार्थ्यांच्या खात्यात व संस्थेच्या खात्यात वितरीत करण्यात येत आहे.

सन २०२५-२६ या वित्तीय वर्षाकरिता स्वयंसेवी संस्था तसेच जिल्हा स्तरावरून क्रांतिज्योती सावित्रीबाई फुले बाल संगोपन योजनेचा लाभ घेणाऱ्या लाभार्थ्यांना उपरोक्त लेखाशिर्षाअंतर्गत अर्थसंकल्पीत केलेला निधी शासन स्तरावरून DBT प्रणालीद्वारे लाभार्थ्यांच्या खात्यात वितरीत करण्याची बाब शासनाच्या विचाराधीन होती.

शासन निर्णय :-

सन २०२५-२६ या वित्तीय वर्षासाठी मागणी क्र. एक्स-१, २२३५, सामाजिक सुरक्षा व कल्याण, ०२, समाजकल्याण, १०२, बाल कल्याण, (१५) बाल संगोपन योजना (संगोपन व काळजी), (१५)(०१) बालसंगोपन योजनेसाठी स्वयंसेवी संस्थांना सहायक अनुदान (कार्यक्रम) ३१ सहायक अनुदाने (वेतनेत्तर) (२२३५ बी९०६) या लेखाशिर्षाअंतर्गत रु १०१.४६ कोटी इतका निधी लाभार्थ्यांच्या खात्यात DBT

प्रणालीद्वारे खालील रकाना क्र. ३ मध्ये नमूद केल्यानुसार वितरीत करण्यास या शासन निर्णयाद्वारे मान्यता देण्यात येत आहे.

(रु.कोटीत)

उद्दीष्ट	अर्थसंकल्पित अंदाज	वितरणासाठी उपलब्ध निधी
१	२	३
२२३५, सामाजिक सुरक्षा व कल्याण, ०२, समाजकल्याण, १०२, बाल कल्याण, (१५) बाल संगोपन योजना (संगोपन व काळजी), (१५)(०१) बालसंगोपन योजनेसाठी स्वयंसेवी संस्थांना सहायक अनुदान (कार्यक्रम) (२२३५ बी९०६) ३१, सहायक अनुदाने (वेतनेत्तर)	१०१.४६	१०१.४६

२. उपरोक्त प्रमाणे वितरीत करण्यात येणारा निधी क्रांतीज्योती सावित्रीबाई फुले बालसंगोपन योजनेअंतर्गत आभासी वैयक्तिक ठेव लेखा [Virtual Personal Deposit Account (VPDA)] द्वारे वितरीत करण्यासाठी उप सचिव, महिला व बाल विकास विभाग, मंत्रालय, मुंबई यांना नियंत्रक अधिकारी आणि कक्ष अधिकारी (रोख शाखा), महिला व बाल विकास विभाग, मंत्रालय, मुंबई यांना आहरण व संवितरण अधिकारी घोषित करण्यात येत आहे.

३. हा शासन निर्णय नियोजन विभाग अनौपचारिक संदर्भ क्र. २५२/२०२५ का.१४७२ दि.१६.७.२०२५ व वित्त विभाग अनौपचारिक संदर्भ क्र.२२६/व्यय-६/दि.३१.७.२०२४ अन्वये दिलेल्या सहमतीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक २०२५०८०४१६४८५१८२३० असा आहे. हा शासन निर्णय डिजिटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.निलेश ज.पाटील)

कक्ष अधिकारी, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.अध्यक्ष/उपाध्यक्ष/ सदस्य, विधानसभा/ विधानपरिषद, विधानमंडळ, मुंबई

४. मा.विरोधी पक्षनेता, विधानसभा/ विधानपरिषद, महाराष्ट्र राज्य, मुंबई
५. मा.मंत्री, महिला व बाल विकास यांची खाजगी सचिव, मंत्रालय, मुंबई
६. मा.मुख्य सचिव, महाराष्ट्र राज्य यांचे उपसचिव, मंत्रालय, मुंबई
७. सचिव, महिला व बाल विकास विभाग, मंत्रालय, मुंबई
८. प्रधान सचिव (व्यय), वित्त विभाग, मंत्रालय, मुंबई
९. आयुक्त, महिला व बाल विकास आयुक्तालय, पुणे
१०. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर
११. महालेखापाल- महाराष्ट्र-१/२ (लेखा परिक्षा), मुंबई / नागपूर
१२. सर्व उपसचिव, सर्व अवर सचिव, महिला व बाल विकास विभाग, मंत्रालय, मुंबई
१३. उपायुक्त (बाल विकास), महिला व बाल विकास आयुक्तालय, पुणे
१४. कक्ष अधिकारी, वित्त विभाग (व्यय-६/ अर्थसंकल्प-७), मंत्रालय, मुंबई
१५. कक्ष अधिकारी, नियोजन विभाग (का-१४७२), मंत्रालय, मुंबई
१६. कक्ष अधिकारी (अर्थसंकल्प), महिला व बाल विकास विभाग, मंत्रालय, मुंबई यांना सदर निधी बी.डी.एस. प्रणालीवर वितरीत करण्याच्या विनंतीसह अग्रेषित.
१७. सर्व जिल्हा महिला व बाल विकास अधिकारी.
१८. निवड नस्ती, का-०८.